

an>

Title: Need to make water recharging and harvesting system mandatory in all the Government offices -laid.

**श्रीमती दर्शना विक्रम जरदोश (सूरत):** आज देश में पानी की किल्लत एक बड़ी समस्या के रूप में उभर रही है। कई राज्य ऐसे हैं जहां पीने के पानी की किल्लत स्थानांतरण का कारण बन रही है। शहरों में सीमेंट, कंक्रीट एवं डामर के रोड बनने के कारण पानी जमीन में नहीं उतर रहा है। साथ ही साथ गांवों में बारिश का पानी के एकत्रीकरण की ओर ध्यान न दिये जाने के कारण वर्तमान सरकार द्वारा काफी प्रयत्न किये जाने के बावजूद यह समस्या हल नहीं हो पायी है।

मेरा सरकार से आग्रह है कि देश में जितने भी केंद्र सरकार, राज्य सरकार एवं स्थानिक सरकारी इकाइयों के अपने मकान, कार्यालय, वेयरहाउस, गोडाउन हैं, उन मकानों में वाटर रीचार्जिंग एवं री-हार्वैस्टिंग की व्यवस्था करनी चाहिए। साथ ही साथ जितने भी नये निर्माण क्षेत्र के प्रोजेक्ट किसी भी सरकारी ईकाई के पास मंजूरी के लिए आये तो उनमें वाटर रीचार्जिंग एवं री-हार्वैस्टिंग की व्यवस्था अनिवार्य की जाये।